



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಮಂಗಳವಾರ, ೧೬, ಫೆಬ್ರವರಿ, ೨೦೨೧ (ಮಾಘ, ೨೭, ಶಕವರ್ಷ, ೧೯೪೨) BENGALURU, TUESDAY, 16, FEBRUARY, 2021 (Magha, 27, SHAKAVARSHA, 1942)	ಸಂಚಿಕೆ ೧೭ Issue 17
-----------------------------	--	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

## ಕರ್ನಾಟಕ ಸರ್ಕಾರದ ನಡವಳಿಗಳು

**ವಿಷಯ :-** ಬಿ.ಎಂ.ಎಸ್.ಸಿ.ಇ. ಏಡೆಡ್ ಫ್ಯಾಕಲ್ಟಿ ಪೋರಂ, ಬುಲ್ ಟೆಂಪಲ್ ಸ್ಟ್ರೀಟ್,  
ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸುವ ಬಗ್ಗೆ.

- ಓದಲಾಗಿದೆ :-**
1. ಸಹಕಾರ ಸಂಘಗಳ ಉಪ ನಿಬಂಧಕರು, 2ನೇ ವಲಯ,  
ಬೆಂಗಳೂರು ಇವರ ಪತ್ರ ಸಂಖ್ಯೆ; ಡಿಆರ್‌ಬಿ-2/ಎಸ್‌ಒಆರ್  
/ದೂರು/61/2018-19, ದಿನಾಂಕ:13.12.2019
  2. ಸರ್ಕಾರದ ನೋಟೀಸ್ ಸಂಖ್ಯೆ: ಸಿಒ 117 ಸಿಎಸ್‌ಆರ್ 2019,  
ದಿನಾಂಕ: 06.01.2020
  3. ಶ್ರೀ ಭಿಮಶಾ ಆರ್ಯ, ಅಧ್ಯಕ್ಷರು, ಬಿ.ಎಂ.ಎಸ್.ಸಿ.ಇ. ಏಡೆಡ್  
ಫ್ಯಾಕಲ್ಟಿ ಪೋರಂ ಇವರ ಲಿಖಿತ ಸಮಜಾಯಿಷಿ ದಿನಾಂಕ:  
24.01.2020.
  4. ಸಹಕಾರ ಸಂಘಗಳ ಉಪ ನಿಬಂಧಕರು, 2ನೇ ವಲಯ,  
ಬೆಂಗಳೂರು ಇವರ ಪತ್ರ ಸಂಖ್ಯೆ; ಡಿಆರ್‌ಬಿ-2/ಎಸ್‌ಒಆರ್  
/ದೂರು/61/2018-19, ದಿನಾಂಕ:13.01.2021

\*\*\*\*\*

### ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಬಿ.ಎಂ.ಎಸ್.ಸಿ.ಇ. ಏಡೆಡ್ ಫ್ಯಾಕಲ್ಟಿ ಪೋರಂ (ನೋಂ.ಸಂ. ಎಸ್‌ಒಆರ್/ಬಿಎಲ್‌ಯು/ಡಿಆರ್/446/2009-10), ಬುಲ್ ಟೆಂಪಲ್ ರಸ್ತೆ, ಬೆಂಗಳೂರು-560 004 ಈ ಸಂಘದ ಅಧ್ಯಕ್ಷರ ವಿರುದ್ಧದ ದೂರು ವಿಚಾರಣೆಯಲ್ಲಿ, ಸಂಘವು ನೋಂದಣಿಯಾದ ನಂತರ ಇಲಾಖೆಗೆ ಯಾವುದೇ ದಾಖಲಾತಿಗಳನ್ನಾಗಲೀ ಲೆಕ್ಕಪರಿಶೋಧನಾ ವರದಿಯನ್ನಾಗಲೀ ಹಾಗೂ ಕಾರ್ಯಕಾರಿ ಸಮಿತಿ ಸದಸ್ಯರುಗಳ ಪಟ್ಟಿಯನ್ನು ಸಲ್ಲಿಸದೇ, ಕರ್ನಾಟಕ ಸಂಘಗಳ ನೋಂದಣೆ ಕಾಯ್ದೆ 1960ರ ಕಲಂ 13ನ್ನು ಹಾಗೂ ಸಂಘದ ಉಪನಿಯಮಗಳನ್ನು ಉಲ್ಲಂಘಿಸಿ ನಿಯಮಾನುಸಾರ ಸಂಘಕ್ಕೆ ಚುನಾವಣೆ ಜರುಗಿಸದ ಕಾರಣ, ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ಅಭಿಪ್ರಾಯಪಟ್ಟು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

(೧೫೩)

೧೫೪

ಕರ್ನಾಟಕ ರಾಜ್ಯಪತ್ರ, ಮಂಗಳವಾರ, ೧೬, ಫೆಬ್ರವರಿ, ೨೦೨೧

ಭಾಗ ೧

ಮೇಲೆ ಓದಲಾದ (2)ರಲ್ಲಿ ಸರ್ಕಾರದ ನೋಟೀಸಿನಲ್ಲಿ ಸದರಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (3) ರ ಅಧ್ಯಕ್ಷರ ಲಿಖಿತ ಸಮಜಾಯಿಷಿಯಲ್ಲಿ ದಿನಾಂಕ:11.03.2010 ರ ಸರ್ವ ಸದಸ್ಯರ ಸಭೆಯಲ್ಲಿ 11 ನಿರ್ದೇಶಕರನ್ನು ಒಳಗೊಂಡಂತೆ ಕಾರ್ಯಕಾರಿ ಮಂಡಳಿಯನ್ನು ರಚನೆ ಮಾಡಲಾಗಿದ್ದು, ದಿನಾಂಕ:14.10.2019 ರ ಸರ್ವಸದಸ್ಯರ ಸಭೆಯಲ್ಲಿ 08 ಜನ ನಿರ್ದೇಶಕರನ್ನು ಒಳಗೊಂಡ ಕಾರ್ಯಕಾರಿ ಸಮಿತಿಯನ್ನು ಅವಿರೋಧವಾಗಿ ಆಯ್ಕೆ ಮಾಡಿರುತ್ತಾರೆಂದು, ಆದ್ದರಿಂದ 2009-10 ರಿಂದ ತಹಲೆವರೆಗೆ ಸದಸ್ಯರಿಂದ ಆಯ್ಕೆಯಾದ ಕಾರ್ಯಕಾರಿ ಮಂಡಳಿಯು ಇರುವುದಾಗಿ, ಸಂಘದ ಆಡಳಿತ ಮಂಡಳಿಯ ನಿರ್ದೇಶಕರ ವಿವರ, ಲೆಕ್ಕಪರಿಶೋಧನಾ ತಃಖ್ತೆ, ಸರ್ವಸದಸ್ಯರ ಸಭೆಯ ನಡವಳಿಯನ್ನು ಹಾಗೂ ದಾಖಲೆಗಳನ್ನು ಸಂಘಗಳ ನೋಂದಣಾಧಿಕಾರಿಗಳಿಗೆ ಸಲ್ಲಿಸಲಾಗುವುದೆಂದು, ಜಿಲ್ಲಾ ಸಂಘಗಳ ನೋಂದಣಾಧಿಕಾರಿಗಳು ಸಲ್ಲಿಸಿರುವ ಶಿಫಾರಸ್ಸನ್ನು ಪರಿಗಣಿಸದೇ, ಆಡಳಿತಾಧಿಕಾರಿಯನ್ನು ನೇಮಕ ಮಾಡುವ ಕ್ರಮವನ್ನು ಕೈಬಿಡುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ (4) ರ ಪತ್ರದಲ್ಲಿ ಸಂಘವು ನೋಂದಣಿಯಾದ ದಿನಾಂಕದಿಂದ ಯಾವುದೇ ದಾಖಲಾತಿಗಳನ್ನು, ಲೆಕ್ಕ ಪರಿಶೋಧನಾ ವರದಿ, ಕಾರ್ಯಕಾರಿ ಸಮಿತಿಯ ಪಟ್ಟಿಯನ್ನು ಸಕ್ಷಮ ಪ್ರಾಧಿಕಾರಕ್ಕೆ ಹಾಜರುಪಡಿಸಲು ವಿಫಲರಾಗಿರುವುದರಿಂದ ಹಾಗೂ ಕಾಲಕಾಲಕ್ಕೆ ನಿಯಮಾನುಸಾರ ಚುನಾವಣೆ ಜರುಗಿಸದ ಕಾರಣ, ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸುವುದು ಸೂಕ್ತವೆಂದು ಉಪನಿಬಂಧಕರು ತಿಳಿಸಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಿ, ಸದರಿ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ, ಅದರಂತೆ ಈ ಆದೇಶ.

**ಸರ್ಕಾರದ ಆದೇಶ ಸಂಖ್ಯೆ: ಸಇ 117 ಸಿಎಸ್‌ಆರ್ 2019  
ಬೆಂಗಳೂರು, ದಿನಾಂಕ: 12.02.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಬಿ.ಎಂ.ಎಸ್.ಸಿ.ಇ. ಏಡೆಡ್ ಫ್ಯಾಕಲ್ಟಿ ಫೋರಂ (ನೋಂ.ಸಂ. ಎಸ್‌ಒಆರ್/ಬಿಎಲ್‌ಯು/ಡಿಆರ್/446/2009-10), ಬುಲ್ ಟೆಂಪಲ್ ರಸ್ತೆ, ಬೆಂಗಳೂರು-560 004 ಈ ಸಂಘಕ್ಕೆ ಶ್ರೀ ಕಿಶೋರ್ ಜೋಷಿ, ಸಹಾಯಕ ನಿಬಂಧಕರು, ಸಹಕಾರ ಸಂಘಗಳ ಉಪ ನಿಬಂಧಕರ ಕಛೇರಿ, 4ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರ ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಲು ಕ್ರಮವಿಟ್ಟು, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

**(ಹೆಚ್.ಸಿ. ರಾಧ)**

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),  
ಸಹಕಾರ ಇಲಾಖೆ.

PR-61